

အမျိုးသားသွေးဌာန(ရန်ကုန်)၌ ကျင်းပသည့် ဘေးအန္တရာယ်ကင်းရှင်း လုံခြုံစိတ်ချရသော

သွေးသွင်းကုသနိုင်ရေး လုပ်ငန်းညှိနှိုင်းအစည်းအဝေးတွင်

ပြည်ထောင်စုဝန်ကြီး ဒေါက်တာမြင့်ထွေး မြွက်ကြားသည့်မိန့်ခွန်း

အမျိုးသားသွေးဌာန၊ ရန်ကုန်မြို့၊

၂၀၁၉ ခုနှစ်၊ နိုဝင်ဘာလ (၁)ရက်

ယနေ့အစည်းအဝေးသို့ ကြွရောက်လာကြသည့် ကျန်းမာရေးနှင့်အားကစားဝန်ကြီးဌာန မှ အမြဲတမ်းအတွင်းဝန်၊ ညွှန်ကြားရေးမှူးချုပ်များ၊ ဒုတိယညွှန်ကြားရေးမှူးချုပ်များ၊ ညွှန်ကြားရေးမှူးများ၊ မြန်မာနိုင်ငံဆေးပညာရှင်များ၊ အမျိုးသားသွေးဌာန(ရန်ကုန်) အကြံပေးပညာရှင် Mr. Hiro Konishi ၊ ဆေးရုံအုပ်ကြီးများ၊ ရောဂါဗေဒပညာရှင်များ၊ အဏုဇီဝပညာရှင်များ၊ သွေးဗေဒပညာရှင်များနှင့် တက်ရောက်သူများအားလုံး မင်္ဂလာပါလို့ နှုတ်ခွန်းဆက်သပါတယ်။

သွေးသည်အသက်ဆိုသော မြန်မာစကားဆိုရိုးရှိသည်နှင့်အညီ သွေးသည် လူတိုင်း အတွက် အရေးကြီးပါတယ်။ မိမိကိုယ်တိုင်၊ မိသားစုဝင်များနှင့် မိမိ၏သူငယ်ချင်းများ အပါအဝင် လူတစ်ဦးချင်းစီတိုင်းသည် တစ်ချိန်ချိန်တွင် သွေးနှင့်သွေးထွက်ပစ္စည်းများဖြင့် ကုသမှုပြုရန် လိုအပ်လာနိုင်ပါတယ်။

ယနေ့အစည်းအဝေးသည် ဘေးအန္တရာယ်ကင်း၍ လုံခြုံစိတ်ချရသောသွေးများ ရရှိရေး အတွက် မြန်မာနိုင်ငံ၏ လက်ရှိအခြေအနေအရပ်ရပ်ကို လေ့လာဆန်းစစ်ပြီး မိမိနိုင်ငံနှင့် သင့်တော်သော၊ လက်တွေ့လုပ်ဆောင်နိုင်သော နည်းလမ်းများကို ဖော်ထုတ်ဆောင်ရွက်နိုင်ရန် ဖြစ်ပါတယ်။

ဆရာတို့အနေဖြင့် Guideline နှင့် SOP ထုတ်သည့်အခါမှာ စာအုပ်များကို အရည်အသွေး ကောင်းမွန်စွာ၊ သေသပ်လှပစွာဖြင့် ထုတ်စေလိုပြီး date များကိုလည်း ထည့်စေလိုပါတယ်။ Guideline ထုတ်သည့်အခါတိုင်း Guideline ရေးတဲ့ ကော်မတီဖြစ်ဖြစ်၊ အဖွဲ့ဖြစ်ဖြစ် list တွေ အကုန်လုံးကို ထည့်စေလိုပါတယ်။

ကမ္ဘာ့ကျန်းမာရေးအဖွဲ့မှာဆိုလိုရှိရင် TRS (Technical Report Series) တွင် နံပါတ် တွေဖြင့် တွေ့ရပါတယ်။ မိမိအနေဖြင့် မိမိတို့ထုတ်ပြီးသား Guideline နှင့် SOP ကို review လုပ်၍ update လုပ်ပြီး၊ နံပါတ်တွေတပ်ပြီး ပြန်ထုတ်စေလိုပါတယ်။

ကျန်းမာရေးနှင့်အားကစားဝန်ကြီးဌာနမှ ပြုလုပ်တဲ့ workshop တွေ၊ training တွေ၊ meeting တွေမှာ စာရွက်တွေကို လုံးဝမဝေတော့ပါဘူး။ Workshop တစ်ခု၊ training တစ်ခု တက်မည်ဆိုလျှင် ဖိတ်စာမှာထည့်ထားသည့် QR code ကို ဖုန်းဖြင့်ရိုက်လိုက်လျှင် workshop training တစ်ခု၏ objective, list of participants, program, agenda, background papers, power point အကုန်လုံးရရှိမှာဖြစ်ပါတယ်။

နေပြည်တော်နှင့် မန္တလေးမြို့တို့တွင်လည်း အမျိုးသားသွေးဌာန(ရန်ကုန်)ကဲ့သို့ ခေတ်မီ စနစ်ကျသော သွေးဌာနများ ဖွင့်လှစ်သွားနိုင်ရန် ဆောင်ရွက်သွားမှာဖြစ်ပါတယ်။

ယနေ့တက်ရောက်လာကြသူ ဆေးရုံအုပ်ကြီးများ၊ ရောဂါဗေဒပညာရှင်များနှင့် အတူ အဏုဇီဝပညာရှင်များအားလုံးက မိမိတို့၏ လက်ရှိအခြေအနေ၊ အားနည်းချက်နှင့် လိုအပ်ချက် များကို လေ့လာသုံးသပ်ဆွေးနွေးတင်ပြရန် လိုအပ်ပါတယ်။ ရှေ့ဆက်လက်ဆောင်ရွက်ရမည့် လုပ်ငန်းမူဘောင်နှင့် လမ်းပြမြေပုံကိုလည်း ရေးဆွဲတင်ပြစေလိုပါတယ်။

အမျိုးသားသွေးဌာန(ရန်ကုန်)အနေဖြင့် ၂၀၁၈ ခုနှစ်အတွင်း သွေးယူနစ်ပေါင်း (၉၆,၀၀၀) ကို ဖြန့်ဖြူးပေးနိုင်ခဲ့ပြီး သွေးလှူရှင်အားလုံးမှာလည်း အခကြေးငွေမယူသော မိမိဆန္ဒ အလျောက်လှူဒါန်းသော စေတနာရှင်သွေးလှူရှင်များဖြစ်ကြောင်း တွေ့ရှိရသည်မှာ အလွန် ကောင်းမွန်ပါတယ်။

အမျိုးသားသွေးဌာန(ရန်ကုန်)တစ်ခုတည်း ကောင်းမွန်ဖွံ့ဖြိုးတိုးတက်နေရုံဖြင့် မလုံလောက် ဘဲ အခြားတိုင်းဒေသကြီး/ပြည်နယ်ဆေးရုံကြီးများ၏ သွေးဌာနများ စနစ်တကျကောင်းမွန် ဖွံ့ဖြိုးလာရေးမှာ အထူးအရေးကြီးပါတယ်။

ဘေးအန္တရာယ်ကင်း၍ စိတ်ချရသော သွေးနှင့်သွေးပစ္စည်းများ ရရှိသိုလှောင် ဖြန့်ဖြူး သုံးစွဲနိုင်ရေးအတွက် လုပ်ငန်းလမ်းညွှန်များကိုလည်း အမျိုးသားသွေးဌာန(ရန်ကုန်)မှ ဦးစီး၍ ပြုစု ထုတ်ဝေဖြန့်ဖြူးသွားရမှာဖြစ်ပါတယ်။

တစ်နိုင်ငံလုံးအတိုင်းအတာဖြင့် ဘေးအန္တရာယ်ကင်း၍ စိတ်ချရသော သွေးနှင့်သွေးထွက် ပစ္စည်း ရရှိအသုံးပြုနိုင်ရေးနှင့် ရေရှည်ဖွံ့ဖြိုးတိုးတက်ရေးအတွက် ရေးဆွဲထားပြီးဖြစ်သော အမျိုးသားသွေးမူဝါဒ (National Blood Policy) ကို အစိုးရအဖွဲ့သို့ တင်ပြအတည်ပြုချက်ရယူ၍ အကောင်အထည်ဖော် ဆောင်ရွက်သွားမှာဖြစ်ပါတယ်။

သက်ဆိုင်ရာ တာဝန်ရှိသူအသီးသီးအနေဖြင့် အန္တရာယ်ကင်းစိတ်ချရသော သွေးသွင်း ကုသနိုင်ရေးအတွက် မိမိကိုယ်ပိုင်အရေးကိစ္စသဖွယ် သဘောထားဆောင်ရွက်ကြပြီး ဝန်ကြီးဌာန မှလည်း လိုအပ်ချက်များကို ပံ့ပိုးပေးပါက မအောင်မြင်နိုင်စရာမရှိပါကြောင်း၊ ပြည်သူလူထု အားလုံး၏ အကျိုးစီးပွားနှင့် ကျန်းမာရေးအတွက် အားလုံးဝိုင်းဝန်းဆောင်ရွက်ကြရန် တိုက်တွန်း လိုပါကြောင်း ပြောကြားလိုပါတယ်။

အစည်းအဝေးတက်ရောက်သူများစာရင်း -

- အမြဲတမ်းအတွင်းဝန်
- ညွှန်ကြားရေးမှူးချုပ်များ
- ဒုတိယညွှန်ကြားရေးမှူးချုပ်များ
- ညွှန်ကြားရေးမှူးများ
- မြန်မာနိုင်ငံဆေးပညာရှင်များ
- အမျိုးသားသွေးဌာန(ရန်ကုန်) အကြံပေးပညာရှင် Mr. Hiro Konishi
- ဆေးရုံအုပ်ကြီးများ
- ရောဂါဗေဒပညာရှင်များ
- အဏုဇီဝပညာရှင်များ
- သွေးဗေဒပညာရှင်များ

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)